

# ❖ श्रीगणपति अथर्वशीर्ष ❖





## श्री गणेशाय नमः

ॐ भद्रं कर्णेभि शृणुयाम देवाः भद्रं पश्येमाक्षभिर्यजत्राः ।

स्थिरै रंगै स्तुष्टुवां सहस्तनुभिः व्यशेम देवहितं यदायुः ।।

ॐ स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।

स्वस्ति न स्तार्क्ष्यो अरिष्ट नेमिः स्वस्ति नो बृहस्पतिर्दधातु ।।

ॐ शांतिः । शांतिः ।। शांतिः ।।।

ॐ नमस्ते गणपतये-त्वमेव प्रत्यक्षं तत्त्वमसि-त्वमेव केवलं कर्ताऽसि-  
त्वमेव केवलं धर्ताऽसि-त्वमेव केवलं हर्ताऽसि-त्वमेव सर्वं खल्विदं  
ब्रह्मासि-त्व साक्षादात्माऽसि नित्यम् ।

ऋतं वच्मि । सत्यं वच्मि । अव त्व मां । अव वक्तारं ।

अव श्रोतारं । अव दातारं । अव धातारं । अवानूचानमव शिष्यं ।

अव पश्चात्तात । अव पुरस्तात । अवोत्तरात्तात । अव दक्षिणात्तात् ।

अवचोर्ध्वात्तात् ।। अवाधरात्तात् ।।

सर्वतो माँ पाहि-पाहि समन्तात् । त्वं वाङ्मयस्त्वं चिन्मयः ।

त्वमानन्दमसयस्त्वं ब्रह्ममयः । त्वं सच्चिदानन्दाद्वितीयोऽपि ।

त्वं प्रत्यक्षं ब्रह्मापि । त्वं ज्ञानमयो विज्ञानमयोऽपि ।

सर्वं जगदिदं त्वत्तो जायते । सर्वं जगदिदं त्वत्तस्तिष्ठति ।

सर्वं जगदिदं त्वयि लयमेष्यति । सर्वं जगदिदं त्वयि प्रत्येति ।

त्वं भूमिरापोऽनलोऽनिलो नभः । त्वं चत्वारिकाकूपदानि ।

त्वं गुणत्रयातीतः त्वमवस्थात्रयातीतः । त्वं देहत्रयातीतः ।



त्वं कालत्रयातीतः । त्वं मूलाधारस्थितोऽसि नित्यं । त्वं शक्ति- त्रयात्मकः ।  
त्वां योगिनो ध्यायन्ति नित्यं । त्वं ब्रह्मा त्वं विष्णुस्त्वं रुद्रस्त्वं इंद्रस्त्वं  
अग्निस्त्वं वायुस्त्वं सूर्यस्त्वं चंद्रमास्त्वं ब्रह्मभूर्भुवःस्वरोम् ।  
गणादि पूर्वमुच्चार्य वर्णादिं तदनंतरं । अनुस्वारः परतरः । अर्धेन्दुलसितं ।  
तारेण ऋद्धं । एतत्तव मनुस्वरूपं । गकारः पूर्वरूपं । अकारो मध्यमरूपं ।  
अनुस्वारश्चान्त्यरूपं । बिन्दुरूत्तररूपं । नादः संधानं । सँ हितासंधिः सैषा  
गणेश विद्या । गणकऋषिः निचृद्गायत्रीच्छंदः । गणपतिर्देवता ।  
ॐ गं गणपतये नमः ।

एकदंताय विद्महे । वक्रतुण्डाय धीमहि । तन्नो दंती प्रचोदयात ।  
एकदंतं चतुर्हस्तं पाशमंकुशधारिणम् ।

रदं च वरदं हस्तैर्विभ्राणं मूषकध्वजम् ।

रक्तं लंबोदरं शूर्पकर्णकं रक्तवाससम् ।

रक्तगंधाऽनुलिप्तांगं रक्तपुष्पैः सुपुजितम् । ।

भक्तानुकंपिनं देवं जगत्कारणमच्युतम् ।

आविर्भूतं च सृष्ट्यादौ प्रकृते पुरुषात्परम् ।

एवं ध्यायति यो नित्यं स योगी योगिनां वरः ।

नमो ब्रातपतये । नमो गणपतये । नमः प्रमथपतये । नमस्तेऽस्तु-  
लंबोदरायैकदंताय । विघ्ननाशिने शिवसुताय । श्रीवरदमूर्तये नमो नमः ।  
एतदथर्वशीर्षं योऽधीते । स ब्रह्मभूयाय कल्पते-स सर्वं विघ्नैर्न बाध्यते ।  
स सर्वतः सुखमेधते । स पञ्चमहापापात्प्रमुच्यते ।



सायमधीयानो दिवसकृतं पापं नाशयति । प्रातरधीयानो रात्रिकृतं पापं  
नाशयति । सायंप्रातः प्रयुञ्जानोऽपापो भवति । सर्वत्राधीयानोऽपविघ्नो  
भवति । धर्मार्थकाममोक्षं च विंदति ।

इदमथर्वशीर्षमशिष्याय न देयम् । यो यदि मोहाद्दास्यति स पापीयान्  
भवति । सहस्रावर्तनात् यं यं काममधीते तं तमनेन साधयेत् । अनेन  
गणपतिमभिषिंचति स वाग्मी भवति ।

चतुर्थ्यामनश्नन जपति । स विद्यावान् भवति । इत्यथर्वणवाक्यं ।  
ब्रह्माद्यावरणं विद्यात् न बिभेति कदाचनेति । यो दूर्वांकुरैर्यजति-  
स वैश्रवणोपमो भवति ।

यो लाजैर्यजति स यशोवान् भवति स मेधावान् भवति । यो मोदक-  
सहस्रेण यजति स वाञ्छित फलमवाप्नोति ।

यः साज्यसमिद्भिर्यजति स सर्वं लभते स सर्वं लभते ।

अष्टौ ब्राह्मणान् सम्यग्ग्राहयित्वा सूर्यवर्चस्वी भवति ।

सूर्यग्रहे महानद्यां प्रतिमासंनिधौ वा जप्त्वा सिद्धमंत्रो भवति ।

महाविघ्नात्प्रमुच्यते । महादोषात्प्रमुच्यते । महापापात् प्रमुच्यते ।

स सर्वविद्भवति से सर्वविद्भवति । य एवं वेद इत्युपनिषद् ।

ॐ शान्तिः शान्तिः शान्तिः ।

